

# NINU CREMONA, lingwista u kittieb (1880-1972)



**N**inu Cremona tweled ir-Rabat Għawdex fis-27 ta' Mejju 1880 minn Feliċ u Margaret Pace imwielda l-Munxar. Missieru miet meta Ninu kellu tliet snin, u sentejn wara mar jgħix ma' zijuh f'Tunež. Hemmhekk ħa l-edukazzjoni tiegħu fl-iskola tal-*Freres* u fil-kulleġġ St. Charles. Meta kellu tmien snin ġie lura Malta u kompli l-edukazzjoni tiegħu s-Seminarju ta' Għawdex u tal-Furjana, fejn iltaqa' mal-poeta Dun Karm Psaila.

Fl-1900 Cremona daħal skriwan mal-Gvern u fl-1904 sar Spettur tas-Sanità wara kors fl-*Ashton School of Hygiene* fl-Università ta' Liverpool. Fl-1928 sar l-editur responsabbli għat-traduzzjonijiet u pubblikazzjonijiet kollha tal-Gvern. Cremona kien jgħallem il-Malti fil-klassijiet ta' filgħaxija u fl-1936 sar l-ewwel għalliem tal-Malti fil-Liċeo. Kien ukoll eżaminatur tal-Malti fl-Università.

Cremona kien ukoll wieħed mill-Fundaturi tal-Għaqda tal-Kittieba tal-Malti, illum magħrufa bħala l-Akkademja tal-Malti. Għamel żmien Viċi-President tagħha u wieħed mill-edituri ta' *Il-Malti*, ir-rivista tal-Għaqda. Fl-1925 ippublika esej dwar l-istudju tal-ilsien Malti bis-suġġett *X'inhu l-Malti Safi*. Fl-1934 ippublika wkoll grammatika tal-Malti bl-isem ta' *Tagħlim fuq il-Kitba Maltija*. Diversi kitbiet tiegħu jixhdu l-interess kontinwu tiegħu fil-lingwa, fil-folklor u fl-istorja. Kiteb xi bijografiji, drammi fosthom *Il-Fidwa tal-Bdiewa*, poeziji u proża.


Ninu Cremona miet fl-4 ta' Jannar 1972, ta' 92 sena.



[lehhilmalti@gmail.com](mailto:lehhilmalti@gmail.com)

**LEĦĦ IL-MALTI**

[lehhilmalti@gmail.com](mailto:lehhilmalti@gmail.com)




**ir-rebbiegħa**



**is-sajf**



**il-ħarifa**



**ix-xitwa**

## L-ISTAĠUNI, ix-XHUR u l-ĠRANET tal-ĠIMGĦA

Jannar	Frar	Marzu
April	Mejju	Ġunju
Lulju	Awwissu	Settembru
Ottubru	Novembru	Diċembru

il-Ħadd	it-Tnejn	it-Tlieta
l-Erbgħa	il-Ħamis	il-Ġimgħa
is-Sibt		

**NOTA:** L-ismijiet tax-xhur u tal-jiem tal-ġimgħa jinkitbu b'ittra KBIRA filwaqt li l-ismijiet tal-istaġuni jinkitbu b'ittra żgħira.